

**Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati speċjalizzati nazzjonali****il-Ġermaniż**

Jekk jogħġbok innota li l-verżjoni bil-lingwa oriġinali ta' din il-paġna [de](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Swipe to change

**Qrati speċjalizzati nazzjonali****Ġermanja**

Din it-taqsimha tagħtik informazzjoni dwar l-organizzazzjoni tal-qrati speċjalizzati fil-Ġermanja.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovduta biss għal finijiet kuntestwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgaruiċ-Ċekid-Daniżi-Estonjanil-Griegli-Ingliżil-FranċiżKroatit-Taljanil-Latvjanil-Litwanil-Ungerizi-

Olandiżil-Pollakkil-Portugiżir-Rumenis-Slovakkis-Slovenil-Finlandiżil-Isvediż

**Qrati Speċjalizzati****Qrati tax-xogħol**

Il-qrati tax-xogħol jitrattaw essenzjalment tilwim dwar il-liġi tax-xogħol li jirriżulta fir-relazzjonijiet kuntrattwali bejn l-impjegati u l-impjegaturi (liġi tax-xogħol individwali). Dawn il-qrati jitrattaw ukoll tilwim bejn il-partijiet għal ftehim kollettiv, bħat-trejdjunjins u l-assoċjazzjonijiet tal-impjegaturi (il-liġi tax-xogħol kollettiv), kif ukoll it-tilwim bejn impjegatur u kumitat ta' hidma.

Il-qrati tax-xogħol (bħala ġurisdizzjonijiet tal-Istati Federali) huma Qrati Ġenerali. Il-kulleġġ ġudikanti tal-qorti tax-xogħol huwa t-Tribunal. Dan jiddeċiedi essenzjalment permezz ta' mħallf wiehed professjonali li jippresjedi u żewġ imħallfin lajċi, wiehed mill-qasam tal-impjegat u l-iehor mill-qasam tal-impjegatur. Ċerti deċiżjonijiet li mhumiex parti mill-proċedimenti orali jittiehdu mill-imħallf li jippresjedi mingħajr l-intervent tal-imħallf lajċ.

Il-Qrati Superjuri tax-xogħol (*Landesarbeitsgerichte*) huma responsabbli għat-ttrattament tal-appelli u t-tilwim kontra s-sentenzi tal-qrati tax-xogħol. It-Tribunal huwa ugwalment magħmul minn imħallf wiehed professjonali u żewġ imħallfin lajċi (wiehed li jirrapreżenta l-impjegat u l-iehor l-impjegatur).

Id-deċiżjonijiet fl-Aħħar Istanza jittiehdu mill-Qorti Federali tax-Xogħol (*Bundesarbeitsgericht*). Is-Senat ta' din il-Qorti huwa magħmul minn imħallf li jippresjedi, żewġ imħallfin professjonali addizzjonali u żewġ imħallfin lajċi (wiehed li jirrapreżenta l-impjegat u l-iehor l-impjegatur).

**Qrati Amministrattivi**

Tliet fergħat differenti tas-sistema tal-qorti huma responsabbli biex jeżaminaw id-deċiżjonijiet amministrattivi: il-qrati amministrattivi ġenerali, il-qrati soċjali u l-qrati finanzjarji. Il-qrati amministrattivi, soċjali u finanzjarji huma kkarakterizzati mill-fatt li huma obbligati li japplikaw il-principju ex officio (bid-dritt tal-kariga). Għaldaqstant, il-qrati jridu jinvestigaw il-fatti tal-kawża fuq l-inizjattiva tagħhom stess (jiġifieri mhux wara talba minn waħda mill-partijiet, u mingħajr ma jintrabtu mal-evidenza li titressaq), u dan minhabba li l-eżattezza materjali tas-sentenza tal-kawża taffettwa l-interess pubbliku.

**Qrati Amministrattivi Ġenerali**

Il-Qrati Amministrattivi Ġenerali għandhom tliet livelli ta' Istanzi.

Fil-Qorti Ġenerali jinsabu l-Qrati Amministrattivi Reġjonali (*Verwaltungsgerichte*).

Fil-Tieni Istanza jinsabu l-Qrati Amministrattivi Superjuri għal kull Stat Federali, li jissejju *Oberverwaltungsgerichte* (jew *Verwaltungsgerichtshof*).

Fl-Aħħar Istanza hemm il-Qorti Federali Amministrattiva (*Bundesverwaltungsgericht*).

Il-qrati amministrattivi reġjonali ġeneralment ikunu Qrati Ġenerali. Il-Qrati Amministrattivi Superjuri huma primarjament tribunali tal-appell, li jeżaminaw id-deċiżjonijiet tal-Qrati Ġenerali minn perspettiva legali u fattwali. Bi fit eċċezzjonijiet, il-Qorti Amministrattiva Federali hija qorti tal-appell li teżamina l-punti ta' liġi biss (*Revisionsgericht*).

Fil-principju, il-**ġurisdizzjoni amministrattiva ġenerali** hija responsabbli mit-tilwim kollu bejn l-amministrazzjonijiet u l-persuni privati dwar l-applikazzjoni korretta tal-liġijiet u tar-regolamenti amministrattivi. Madankollu minflok il-qrati amministrattivi, meta l-kawża tinvolvi l-partecipazzjoni tal-amministrazzjoni fl-ekonomija skont il-liġi ċivili (li tagħxi bħala negozju privat) u għat-tilwim kollu li jirriżulta minn attivitajiet bħal dawn ir-responsabbiltà taqa' fidejn il-qrati ordinarji. Barra minn hekk, it-tilwim li jiġi assenjat bil-liġi lill-qrati ordinarji, lill-qrati soċjali jew lill-ġurisdizzjoni finanzjarja jkun eżentat mill-ġurisdizzjoni amministrattiva ġenerali.

Fil-principju, id-deċiżjonijiet fil-ġurisdizzjoni amministrattiva jittiehdu mit-tribunali. Il-qrati amministrattivi reġjonali huma magħmula minn tliet imħallfin professjonali u minn żewġ imħallfin lajċi. Il-qorti amministrattiva superjuri ġeneralment tkun magħmula minn tliet imħallfin professjonali. Il-Qorti Federali Amministrattiva tikkonsisti f'ħamest imħallfin professjonali. Madankollu, fil-qrati amministrattivi reġjonali, il-kawżi jistgħu jiġu rrinvijati quddiem imħallf individwali.

**Qrati Soċjali**

Il-**ġurisdizzjoni soċjali**, bħal dik amministrattiva, għandha tliet istanzi li jkopru diviżjoni xierqa tal-kompiti. Minbarra l-qorti soċjali reġjonali (*Sozialgericht*) (bħala Qorti Ġenerali), hemm qorti soċjali tal-Istat (*Landessozialgericht*) għal-Land f'kull Stat federali, qorti tal-appell u **Qorti Federali Soċjali** (*Bundessozialgericht*), li tagħmilha ta' qorti suprema tal-appell fuq punti ta' liġi (reviżjoni).

Il-qrati soċjali huma responsabbli prinċipalment biex jismgħu tilwim fi kwistjonijiet tas-sigurtà soċjali (pensjonijiet, assigurazzjonijiet f'każijiet ta' incidenti u ta' mard, u assigurazzjoni għal kura waqt il-konvalescenza), tal-assigurazzjoni tal-qgħad u tal-għajnuna soċjali. Fil-ġurisdizzjoni soċjali wkoll, id-deċiżjonijiet jittiehdu, fil-principju, mit-tribunali. Tribunal tal-qorti soċjali jkun magħmul minn imħallf professjonali wiehed u minn żewġ imħallfin lajċi. Il-qorti soċjali tal-Istat u l-qorti federali soċjali jikkonsistu fi tliet imħallfin professjonali u f'zewġ imħallfin lajċi.

**Qrati Finanzjarji**

Il-ġurisdizzjoni fiskali tikkonsisti fil-qrati finanzjarji ġenerali u fil-Qorti Federali tal-Finanzi (*Bundesfinanzhof*), li tagħmilha ta' qorti suprema tal-appell biss rigward punti ta' liġi. Il-kompetenza tal-ġurisdizzjoni fiskali tkopri prinċipalment tilwim dwar imposti pubbliċi, taxxi u d-dwana. It-tribunali tal-qrati tal-finanzi huma magħmula minn tliet imħallfin professjonali u minn żewġ imħallfin lajċi. Dawk tal-Qorti Federali tal-Finanzi huma magħmula minn ħamest imħallfin professjonali. Il-kawżi jistgħu jiġu rrinvijati quddiem imħallf individwali fil-qrati finanzjarji.

**Qrati Speċjalizzati Ohra**

## Il-Qorti Federali Kostituzzjonali

Il-Qorti Federali Kostituzzjonali teżerċita ġurisdizzjoni rigward kwistjonijiet kostituzzjonali fuq il-livell federali. Id-deċiżjonijiet tagħha huma bbażati fuq il-liġi kostituzzjonali (Grundgesetz). L-ikbar numru ta' proċedimenti quddiem il-Qorti Federali Kostituzzjonali huma l-ilmenti kostituzzjonali. Dawn jiġu ppreżentati minn ċittadini li jsostru li kien hemm ksur tad-drittijiet fundamentali tagħhom b'relazzjoni għal sentenzi, azzjonijiet tal-gvern jew atti legiżlattivi. Ilment kostituzzjonali huwa ġeneralment validu biss jekk il-proċedimenti fil-qrati kompetenti l-oħra kollha jkun sfaxxaw (jiġifieri d-deċiżjonijiet ittiegħu fl-Aħħar Istanza, jew eċċezzjonalment kien possibbli li jitressaq ilment kostituzzjonali direttament kontra att legiżlattiv).

Hemm diversi tipi oħrajn ta' proċedimenti. Dawn jinkludu, b'mod partikolari, l-istħarrig ġudizzjarju astratt u konkret tal-kostituzzjonalità tal-liġijiet, u proċeduri biex ikun iwwerifikat jekk l-istituzzjonijiet kostituzzjonali federali rrispettawx il-limiti tal-kompetenza tagħhom. Ċerti deċiżjonijiet tal-Qorti Federali Kostituzzjonali jistgħu jakkwistaw forza legali. Il-qorti tikkonsisti f'żewġ senati, magħmula f'kull każ minn tmint imħallfin. Il-qorti tiddeċiedi fl-uffiċċji tal-imħallfin, b'kull wieħed ikun magħmul minn tliet imħallfin, jew minn senat; fil-parti l-kbira mingħajr seduti orali.

### Qrati Kostituzzjonali tal-Istat (*Landesverfassungsgerichte*)/Qrati Superjuri tal-Istat (*Staatsgerichtshof*)

Il-qrati kostituzzjonali tal-Istat jew il-qrati superjuri tal-Istat huma qrati kostituzzjonali tal-Istati Federali rispettivi (*Länder*). Huma jiddeċiedu prinċipalment dwar it-tilwim kostituzzjonali taht il-liġi tal-Istat (*Landesrecht*), b'din tal-aħħar tirregola anki l-istabbiliment, l-amministrazzjoni u l-kompetenza tagħhom.

### Holoq Relatati mas-Suġġett

[Qorti Federali tax-Xogħol](#)

[Qorti Federali Amministrattiva](#)

[Qorti Federali Soċjali](#)

[Qorti Federali Finanzjarja](#)

[Qorti Federali Kostituzzjonali](#)

L-aħħar aġġornament: 29/08/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.